

Listaleypurin

skúlaárið 08–09



LISTALEYPURIN SKÚLAÁRIÐ 08–09

Listaleyapurin er ein mentanarlig verkætlan, sum Norðurlandahúsið, Mentamálaráðið og kommunurnar skipa fyri til tess at geva fólkaskúlanæmingum høvi at uppliva góða yrkislist.

Frá 2008 til 2010 er Listaleyapurin ein royndarverkætlan, har tíggju listaverk verða vald hvørt árið. Dentur verður lagdur á at náa ymsum aldursbólkkum og at spjaða sýningarnar um alt landið. Sýningarnar eru ókeypis hjá skúlunum. Lærarar og næmingar kunnu í felag bíleggja listaverk, og verkætlanarleiðarin skipar fyri framfærsluskrá í samráði við skúlarnar og listafólkin.

Fyrimyndin er eitt norskt átak, ið ber heitið „Den kulturelle skolesekken.“ Henda verkætlan hevur fleiri ár á baki og røkkur nú um alt landið við fleiri hundrað framsýningum um árið.

Fyriskipararnir vóna, at royndarætlanin, sum sjálvsagt er avmarkað í mun til tal av skúlum og listaverkum, skal mennast til eitt átak, sum í framtíðini fer at fevna um alt landið, eins og gongdin hevur verið í Noregi.



LISTAGREIN: MYNDLIST OG TÓVIRKI

Heiti:

Listafólk:

Málbólkur:

Listatúrus á Sandi

Súsan í Jákupsstovu

4.–10. flokkur (gott breytatilboð). Í mesta lagi uml. 25 næmingar í senn.

Longd:

Farið verður av Gømlurætt kl. 9.45 og av Skopun kl. 14. Matpakki kann etast á sandinum ella hjá Súsan.

Byrjað verður í kirkjuni á Sandi, har Súsan greiðir frá kirkjuprýði og tóvirki. So verður gingið eftir gomlu kirkjugøtuni at vitja verkstaðin, har greitt verður frá arbeiðsgongd, skitsum og royndum, eins og høvi verður at siggja onnur listaverk. Hjá teimum, ið koma langa leið, er eisini upplagt at vitja listasavnið á Sandi. Talan er um eina heildagsskrá við tilknýti til kristni, handaverk og list og náttúru og tøkni. Skúlar kunnu søkja um ferðastuðul. [Kann bíleggjast í september ella millum páskir og próvtøku.](#)



LISTAGREIN: TÓNLEIKUR



Heiti: Ein kantele á rýmingarferð
Listafólk: Stáni Steinbock, kantele, Kim Hansen, gittara og banjo, Kamilla Ravnsfjall, floytu.
Málbólkur: Í mesta lagi 100 næmingar í senn. Viðkomandi fyri allar aldursbólkar.

Longd: 1 skúlatími + 1 tími at gera klárt. Høvi er til samskipti eftir konsertina.
Krøv: Ljóðforsterking, um pallurin er stórus.

„Ein kantele á rýmingarferð“ er eitt programm, har Stáni Steinbock og Kim Hansen føra lurtaran inn í heimin hjá kanteleljóðførinum og kvæðinum Kalevala, ið bæði eru finskir tjóðargripir. Teir siga frá søgum um ljóðførið og geva smakkroyndir av síðbundnum kanteletónleiki og av nýskrivaðum lögum eftir Stáni Steinbock. Bæði Stáni og Kim eru virknir tónleikarar í Álandi og tosa svenskt. Føroyski floytuleikarin, Kamilla Ravnsfjall, er við á ferðini, sum er ein gáva frá Nordens Institut í Álandi. [Kann bíleggjast 29. september–3. oktober 2008.](#)



LISTAGREIN: TEKNING OG LEIRLIST

Heiti: „Umskapan“
Listafólk: Guðrið Poulsen
Málbólkur: Allir aldursbólkar

Krøv: Hóskandi framsýningarstað til fyra glasmontrur, eitt podie og ein vegg til myndir. Framsýningin skal standa á einum friðarligum staði.

Framsýningin „Umskapan“ er ein gongd frá einum skapi til eitt annað, og hetta sama gongur aftur í tekningunum. Dialogurin gongur fyri seg millum tekning og skulptur og skulpturarnar sínámillum. Sum partur av verkætlanini vitjar Guðrið skúlan og heldur ein stuttan fyrilestur, har møguleiki er at seta spurningar. [Kann bíleggjast 1.–17. september, 22. september–10. oktober og 20. oktober–7. november.](#)

Framsýningin verður í skúlanum 2–3 vikur.



LISTAGREIN: TÓNLEIKUR/SANGTEKSTIR

Heiti:	Lena Anderssen/poesi í popptónleiki	Longd:	60 minuttir ella eftir tørvi. Hølið skal vera tøkt 2 tímar undan konsertini.
Listafólk:	Lena Anderssen	Krøv:	Høli, sum er egnað til sangframførslu, streym til ljóðforsterking.
Málbólkur:	4.–10. flokkur		

Ein konsert við Lenu Anderssen. Umframt konsertina verður høvi at práta um enskar tekstir, har Lena greiðir frá um at skriva á enskum og um poesi í popptónleiki. Eisini verður høvi hjá næmingum at seta spurningar. Popptónleikur fyllir nógv – serliga millum ung. Størsti parturin av popptónleikinum, sum er at hoyra í eitt nú føroyskum útvarpi, als kyns sjónvarpsrásum og á alnotini, er á enskum. At lurta eftir orðunum í einum sangi er ein finur háttur at fáa innlit í eitt mál. **Kann bíleggjast 6.–10. oktober 2008.**



LISTAGREIN: MARGMIÐLAR (TELDUSPØL)

Heiti:	Um telduspøl	Longd:	Ein skúlatími (framløga í 30 minuttir, prátt í 15 minuttir).
Listafólk:	Nicolaj F. Jensen	Krøv:	Uppvørpa við stórskíggja og háttalorum.
Málbólkur:	8.–10. flokkur. Í mesta lagi ein skúlaflokkur í senn.		

Ein framløga av eini margmiðlaframleiðslu við serligum denti á, hvussu ein miðlar interaktivar søgur og skapar eitt spennandi og áhugavert umhvørvi fyri leikararnar. Ung hava stóran áhuga fyri telduspølum, sum eru vorðin partur av gerandisdegnum. Brot úr spæli, sum Nicolaj hevur gjørt, verða víst á stórskíggja, og pláss verður til spurningar og prátt. **Kann bíleggjast 20.–31. oktober 2008.**

LISTAGREIN: SAGNIR, DANSUR, SJÓNLEIKUR, TÓNLEIKUR

Heiti:	Fjør mítt	Málbólkur: 6-12 ár
Listafólk:	Kristina Sørensen Ougaard, Gunnvá Zachariassen, Dánjal á Neystabø og Christopher Hammond.	Longd: Uml. 45 min. Krøv: Slætt gólv

Vit fara at siga frá gomlum sagnum við sjónleiki, dansi og tónleiki. Vit fara á ferð við okkara hetju, har vit hitta risar, huldufólk og aðrar verur. **Tíðarskeið:** februar.



LISTAGREIN: CONTEMPORARY DANSUR

Heiti:	Í brotum	Krøv:	Palløki á 5x5 m. Møguleikar at myrkaleggja rúmið, t.d. at draga myrkar gardinur fyri vindeyguni.
Listafólk:	Jóna K. Thomsen og dansarar		Streymur og 4 forleingjarar. 1 meturs frástøða millum palløki og áskoðarapláss.
Málbólkur:	8.–10. flokkur		
Longd:	Uml. 25 min.		

Framførslan er bygd á hugleiðingar um samleika og viðger spurningin um, hvat samleiki er, og hvat ið skapar hann. Hetta verður so sett í samband við tað, ið sálarfrøðin kallar kensluna av „eg-num,“ og viðgjørt verður fyribrigdið, har uttari samleikin og eg-kenslan ikki harmonera. Hetta er ein vanlig støða, serliga í tannáringatíðini, tá ið kenslur, meiningar og atburður kunnu vera so mótsigandi, at tað kann hava ein komiskan dóm yvir sær. **Kann bíleggjast frá 1.–14. februar 2009.**

LISTAGREIN: TÓNLEIKUR



Heiti: Tónleikur úr ymsum londum
Listafólk: Nikolaos Kapnas, violin, og Jóhannes Andreassen, klaver.
Málbólkur: 4.–7. flokkur, í mesta lagi 100 næmingar til hvørja framfærslu

Longd: 40 minuttir. Høvi verður at tosa við tónleikararnar eftir konsertina.
Krøv: Gott klaver (stemmað), heimskort.

Nikolaos og Jóhannes framføra eitt úrval av fjølbroyttum tónleiki úr ymsum londum, úr Kina til Argentina. Summar av útsetingunum eru eftir kend tónaskøld. Nikolaos og Jóhannes práta við næmingarnar um tónleikin, og framfærslan er eisini hugsað sum eitt lítið iskoyti til lærugreinina landalæru.

Framfærslan kann bíleggjast 10. februar–20. mars 2009.

LISTAGREIN: DUKKUSJÓNLEIKUR



Heiti: Pigen der rejste sin vej
Listafólk: Teatret Lampe, DK, v. Anne Nøjgård, Lars Lundt, Kirsten Nottelmann Rav.
Málbólkur: 8–13 ár. Í mesta lagi 100 áskoðarar. Eru fáir næmingar, kunnu foreldur koma við.

Longd: 50 minuttir + 2 tímar at byggja upp og 1½ tíma at taka niður. Høvi verður at tosa við leikararnar eftir sýningina.
Krøv: Leikøki: 7x6x3 m. Myrkaleggning (so nógv sum til ber). Streymur: 3x16 A.

Nýskrivað, modernað ævintýr eftir Nikoline Werdelin. Søgan um gentuna, sum vil verða yrkjari og tí má fara frá familju síni gjøgnum ein alheim við lögnum verum og ríkandi sálum.

Teatret Lampe er ein førandi bólkur í donskum dukkusjónleiki. Tey arbeiða mangan saman við lista-fólkum, ið ikki arbeiða við børnum vanliga, men sum eru úrmælingar í síni listagrein. Bæði orð og leikur hava nógv at siga. Framfærslan er á donskum. Til ber at fáa tilfar frammanundan at viðgera í undirvísingini í donskum. Kann bíleggjast í viku 12, 16.–20. mars 2009.

LISTAGREIN: SJÓNLEIKUR

Heiti: Hoppandi Mús
Listafólk: TVAZZ v. Gunnvá Zachariasen og Búa Dam. Maskugranskarin Torbjörn Ahlström úr Svøríki hevur lagt lag á við skortunum.
Málbólkur: 1.–10. flokkur.

Longd: Uml. ein skúlatími.
Krøv: Stór skúlastova, aula ella fimleikahøll (ikki ítróttahøll). Møguleikar fyri tekniskum streymi og so nógvari myrkalegging, sum til ber.

Litla músin undrast. Yvir ljóð og luktir, sum koma uttaneftir inn í litlu músabygdina, har allar músnar stákast í sínum dagliga yrki. Hinar músnar leggja einki í tað, ið liggur uttan fyri músabygdina. Tað er vandamikið. Far ikki har! Men forvitnið veksur. Forvitnið er størri enn óttin. Hon fer av stað...

Ein livandi og stuttlig frásøgn við orðum, maskum, rørlum, rútmum, ljóði.

Kann bíleggjast í mars-apríl-mai 2009.



LISTAGREIN: KLOVNALEIKUR

Heiti: A&O
Listafólk: Joël Colas, klovnur, Miriam de Sela, akrobatur.
Málbólkur: 1.–10. flokkur. Í mesta lagi 200 næmingar í senn. eru fáir næmingar, kunnu foreldur koma við.
Longd: 45 min. + 2 tímar at byggja upp. 5 min. at taka niður.
Krøv: 6x6x3 m leikøki, slætt gólv í einum friðarligum øki uttan gjøgnumgongd ella larmuttanifrú. Tekniskur streymur: 3x16 A.

Klovnarnir A&O eru samantvinnaðir mótsetningar, skaptir í somu naivu verð. Leikur teirra er eymligur, tó óndur við hvørt, og fevnir um allar útrykshættir – rúm, kropp, keipur og akrobatikk. Orðleysa framførslan snýr seg um viðurskifti millum mann og kvinnu og leggur dent á ábendingar heldur enn frágreiðingar.

A&O eru fraklendingar og hava framført leikin síðan 2006. Framførslan gevur børnum og vaksnum ríkt høvi at skapa sína egnu søgu, alt meðan dey uppliva fínan klovnaleik.

Kann bíleggjast frá 14.–24. apríl 2009.





LİSTAGREIN: BÓKMENTIR

Heiti: **Hvussu bleiv Pinki til?**
Listafólk: Marjun Syderbø Kjelnæs,
rithøvundur.

Málbólkur: 1.–3. flokkur. Ein flokkur ella 20-25
næmingar í senn.
Longd: Uml. ein skúlatími
Krøv: Ein skúlastova, ikki ov stórt høli.

Marjun Syderbø Kjelnæs hevur frá 2005 til 2006 skrivað útvarpsleikrøðina um pinkumannin Pinka. Síðan hevur hon skrivað útvarpsleikirnar um til barnabøkur. Tann fyrsta kom út í desember 2007, tann næsta kemur í september 2008 og triðja í januar 2009. Hanni Bjartalíð hevur myndprýtt bøkurnar. Á skúlavitjanini greiðir Marjun frá, hvussu Pinki bleiv til, lesur brot úr bókunum og hevur við sær vakrar upprunamyndir eftir Hanna Bjartalíð. [Kann bíleggast 4.–15. mai 2009.](#)

HVUSSU VIRKAR LISTALEYPURIN?

- Hvørt skúlaár verður ein faldari við listatilboðum sendur skúlunum í øllum luttakandi kommunum.
- Skúlar kunnu bíleggja listafólkavitjan við at útfylla eitt teldutøkt tekningarskjal á www.listaleykurin.fo.
- Verkætlanarleiðarin vátar bíleggingina og skipar fyri skúlavitjanum í samráði við skúla og listafólk.
- Eftirmetingarskjal verður sent kontaktlæranum, ið hevur ábyrgd av, at næmingarnir sleppa til orðanna.

Vit mæla til:

- at næmingaumboðini eru við til at velja tey listaverk, ið skúlin biður um
- at næmingaumboðini taka ímóti listafólkunum, vísa runt á skúlanum
- at skúlin framhaldandi ger vart við, hvørja vitjan, hann ynskir, sjálvt um tað kann vera ógjørligt at eftirlíka øllum ynskjum.

Vit taka ábyrgd av:

- at listaverkini eru góðkend av einari nevnd, sum umboðar bæði yrkislistafólk og lærarar
- at skúlar í luttakandi kommunum um alt landið fáa vitjan
- at virka fyri góðum og uppbyggjandi sambandi millum listafólk og skúla.

Skúlarnir gjalda einki fyri vitjanir. Norðurlandahúsið, Mentamálaráðið og kommunurnar bera allan kostnað.

TEKNINGARSKJAL OG KUNNING Á WWW.LISTALEYPURIN.FO

FYRISKIPARAR:

Norðurlandahúsið í Føroyum, Føroya kommunufelag og
Kommunusamskipan Føroya – við stuðli frá Mentamálaráðnum.

UMSITING:

Listaleyapurin v. Hedvig Westerlund-Kapnas, verkætlanarleiðara, Norðurlandahúsið
í Føroyum, postrúm 1260, FO-110 Tórshavn, hedvig@nlh.fo, tlf. 21 01 25.

